

ಕಾಲೇಜುಗಳನ್ನು ತೆಗೆಯಲಿಕ್ಕೆ ಖಾಸಗಿಯವರಿಗೂ ಅನುಮತಿಯನ್ನು ಕೊಟ್ಟಿದೆ. ಮಹಿಳಾ ತಾಂತ್ರಿಕ ಕಾಲೇಜನ್ನು ಹಾಸನದಲ್ಲಿ ತೆಗೆಯಲಿಕ್ಕೆ ಅವಕಾಶವನ್ನು ಕಲ್ಪಿಸಿಕೊಟ್ಟಿದ್ದಿದೆ. ತಾಂತ್ರಿಕ ಶಾಲೆಗಳನ್ನು ತೆಗೆಯತಕ್ಕಂಥವರಿಗೆ ಕೆಲವು ಷರತ್ತುಗಳನ್ನು ಹಾಕಿದೆ. ಖಾಸಗಿಯವರು ೧೦ ಲಕ್ಷ ರೂಪಾಯಿಗಳನ್ನು ವಂತಿಗೆ ಕೊಡಬೇಕೆಂತಲೂ, ೨೫ ಎಕರೆ ಜಮೀನು ಕೊಡಬೇಕೆಂದು ಮತ್ತು ಸರ್ಕಾರಿ ಆದೇಶದಂತೆ ಮೈನಾರಿಟಿ ಕಮ್ಯುನಿಟಿಯವರಿಗೆ, ಷೆಡ್ಯೂಲ್ಡ್ ಕಾಸ್ತು ಮತ್ತು ಷೆಡ್ಯೂಲ್ಡ್ ಟ್ರೈಬಸ್ ಜನಾಂಗದವರಿಗೆ ಏನು ಸರ್ಕಾರದಲ್ಲಿ ರಿಸರ್ವೇಷನ್ ಇರುತ್ತದೆ ಅದರಂತೆ ಕೊಡಬೇಕೆಂತಲೂ ಷರತ್ತುಗಳನ್ನು ಹಾಕಿರುತ್ತದೆ. ಈ ಷರತ್ತುಗಳಿಗೆ ಒಪ್ಪಿದರಂತೆ ೨೫ ಶಾಲೆಗಳಿಗೆ ಮನ್ನಣೆ ಯನ್ನು ಸರ್ಕಾರದವರು ಕೊಟ್ಟಿದ್ದಾರೆ.

ಶ್ರೀ ಬಿ. ಬೈರಪ್ಪಾಜಿ.—೨೫ ಶಾಲೆಗಳಿಗೆ ಅನುಮತಿಯನ್ನು ಕೊಟ್ಟಿದೆ ಎಂದು ಮಾನ್ಯ ಸಚಿವರು ತಿಳಿಸಿದರು. ೧೦ ಲಕ್ಷ ರೂಪಾಯಿಗಳನ್ನು ಯಾರು ಡಿಪಾಸಿಟ್ ಮಾಡಿರುತ್ತಾರೆ ಮತ್ತು ೨೫ ಎಕರೆ ಜಮೀನನ್ನು ಯಾರು ಕೊಟ್ಟಿರುತ್ತಾರೆ, ಮತ್ತು ಅವರು ಯಾವಾಗ ಪ್ರಾರಂಭಮಾಡಲು ವ್ಯವಸ್ಥೆ ಮಾಡಿದ್ದಾರೆಂಬುದನ್ನು ತಿಳಿಸುತ್ತೀರಾ?

ಅಧ್ಯಕ್ಷರು.—ಮಾನ್ಯ ಸಚಿವರು ವಿವರಗಳು ಇದ್ದರೆ ಕೊಡಿ. ಇಲ್ಲದಿದ್ದರೆ ತರಿಸಿಕೊಡಿ.

ಶ್ರೀ ಬಿ. ರಾಚಯ್ಯ.—ಪ್ರತಿಯೊಂದು ವಿವರವನ್ನು ಕೊಟ್ಟಿರುತ್ತೇನೆ. ಇನ್ನು ಬ್ಯಾಂಕ್‌ನಲ್ಲಿ ಡಿಪಾಸಿಟ್ ಇಡುವ ಬಗ್ಗೆ ಕೆಲವರು ರಿಯಾಯಿತಿಯನ್ನು ಕೇಳಿರುತ್ತಾರೆ. ೧೦ ಲಕ್ಷ ರೂಪಾಯಿಗಳ ಡಿಪಾಸಿಟಿಗೆ ಬದಲಾಗಿ ೫ ಲಕ್ಷ ರೂಪಾಯಿಗಳನ್ನು ಡಿಪಾಸಿಟ್ ಇಡಲು ಕೇಳಿರುತ್ತಾರೆ. ಅವರಿಗೆ ರಿಯಾಯಿತಿಯನ್ನೂ ಕೂಡ ಕೊಟ್ಟಿದ್ದೇವೆ.

ತೆಂಗಿನ ಬೆಳೆಗೆ ರೋಗ ಬಂದಿರುವ ಬಗ್ಗೆ

೧೦೪ (೧೫೦) ಶ್ರೀ ಎಸ್. ಪಿ. ಗಂಗಾಧರಪ್ಪ (ತಿಪಟೂರು) ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

- ಅ) ಕರ್ನಾಟಕ ರಾಜ್ಯದಲ್ಲಿ ತೆಂಗಿನ ಬೆಳೆಗೆ ರೋಗ ಬಂದು ಮರಗಳು ಹಾಳಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?
- ಆ) ಹಾಗಿದ್ದಲ್ಲಿ ಇದನ್ನು ತಡೆಗಟ್ಟಲು ಸರ್ಕಾರದವರು ತೆಗೆದುಕೊಂಡ ಕ್ರಮಗಳೇನು ಹಾಗೂ ರೋಗಗಳ ನಿರ್ಮೂಲನ ಮಾಡಲು ಎಷ್ಟು ಕಾಲಾವಕಾಶ ಬೇಕಾಗುತ್ತದೆ ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು) ಮಾನ್ಯ ಕೃಷಿ ಸಚಿವರ ಪರವಾಗಿ.—

- ಅ) ಹೌದು, ರಾಜ್ಯದ ಕೆಲವೊಂದು ಪ್ರದೇಶಗಳಲ್ಲಿ ತೆಂಗಿನ ಮರಗಳಿಗೆ ಕಪ್ಪು ತಲೆ ಕೀಟದ ಬಾಧೆ ಇದೆಯೆಂದು ಕಂಡುಬಂದಿದೆ.
- ಆ) ರಾಜ್ಯದ ತೀರಪ್ರದೇಶದಲ್ಲಿ ಮಾತ್ರ ಸೀಮಿತವಾಗಿದ್ದು ಈಗ ಮೈದಾನ ಪ್ರದೇಶಗಳಿಗೂ ಹರಡುತ್ತಿರುವ ಈ ಕೀಟದ ತೀವ್ರ ಬಾಧೆಯನ್ನು ಕಡಿಗು ಸರ್ಕಾರವು ಅದರ ನಿಯಂತ್ರಣಕ್ಕಾಗಿ ಈಗಾಗಲೇ ಒಂದು ಯೋಜನೆಯನ್ನು ಕೈಗೊಂಡಿದ್ದು, ಕೆಳಕಂಡ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ.
- (೧) ತೆಂಗು ಬೆಳೆ ಪ್ರದೇಶದಲ್ಲಿ ೫೦ ಪರೋಪಜೀವಿಗಳನ್ನು ಉತ್ಪಾದಿಸುವ ಪ್ರಯೋಗಾಲಯಗಳನ್ನು ಪ್ರಾರಂಭಿಸಲಾಗಿದೆ. (ಸ್ಥಳಗಳ ಪಟ್ಟಿಯನ್ನು ಲಗತ್ತಿಸಿದೆ).
- (೨) ಚುಚ್ಚು ಮದ್ದಿಗೆ ಬೇಕಾಗುವ ಕೀಟನಾಶಕ ಔಷಧಿಯನ್ನು ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಉಚಿತವಾಗಿಯೂ ಮತ್ತು ದೊಡ್ಡ ರೈತರಿಗೆ ಶೇ. ೫೦ರ ರಿಯಾಯಿತಿ ದರದಲ್ಲಿ ಸರಬರಾಜು ಮಾಡುವ ವ್ಯವಸ್ಥೆ ಮಾಡಲಾಗಿದ್ದು ರೈತರ ಸಂಪೂರ್ಣ ಸಹಕಾರದಿಂದ ಮಾತ್ರ ಈ ಬಾಧೆಯ ಪೂರ್ಣ ನಿಯಂತ್ರಣವು ಸಾಧ್ಯವಾಗಬಹುದು.

ರಾಜ್ಯದಲ್ಲಿರುವ ದೊಡ್ಡ ಮತ್ತು ಸಣ್ಣ ಪ್ರಯೋಗಾಲಯಗಳ ಪಟ್ಟಿ

೧. ದೊಡ್ಡ ಪ್ರಯೋಗಾಲಯಗಳು :

- | | |
|--------------------------|--------------------------|
| ೧) ಬೆಂಗಳೂರು, ಲಾಲ್‌ಬಾಗ್ | ೨) ಮಂಗಳೂರು, ದಕ್ಷಿಣ ಕನ್ನಡ |
| ೩) ಹೊನ್ನಾವರ, ಉತ್ತರ ಕನ್ನಡ | ೪) ಕುಮಟಾ, ಉತ್ತರ ಕನ್ನಡ |
| ೫) ಸಿರಸಿ, ಉತ್ತರ ಕನ್ನಡ | |

೨. ಸಣ್ಣ ಪ್ರಯೋಗಾಲಯಗಳು :

ಬೆಂಗಳೂರು ಜಿಲ್ಲೆ :

- | | |
|--------------|--------------|
| ೧) ರಾಮನಗರಂ | ೨) ಚನ್ನಪಟ್ಟಣ |
| ೩) ಕನಕಪುರ | ೪) ಮಾಗಡಿ |
| ೫) ದೇವನಹಳ್ಳಿ | |

ತುಮಕೂರು ಜಿಲ್ಲೆ :

- | | |
|------------|---------------|
| ೧) ತುಮಕೂರು | ೨) ಗುಬ್ಬಿ |
| ೩) ತಿಪಟೂರು | ೪) ತುರುವೇಕೆರೆ |
| ೫) ಬೆಳ್ಳಾರ | ೬) ಸಿರಾ |

ಕೋಲಾರ ಜಿಲ್ಲೆ :

- | | |
|-----------|------------------------------------|
| ೧) ಮಾಲೂರು | ೨) ಪಿ.ಆರ್.ಎಸ್. ಫಾರಂ, ಚಿಕ್ಕಬಳ್ಳಾಪುರ |
|-----------|------------------------------------|

ಮಂಡ್ಯ ಜಿಲ್ಲೆ :

- | | |
|-------------|-----------------|
| ೧) ಮಂಡ್ಯ | ೨) ಮದ್ದೂರು |
| ೩) ಮಳವಳ್ಳಿ | ೪) ಶ್ರೀರಂಗಪಟ್ಟಣ |
| ೫) ಪಾಂಡವಪುರ | |

ಮೈಸೂರು ಜಿಲ್ಲೆ :

- | | |
|----------------|----------------|
| ೧) ಮೈಸೂರು | ೨) ಹುಣಸೂರು |
| ೩) ಕೆ.ಆರ್. ನಗರ | ೪) ಚಾಮರಾಜನಗರ |
| ೫) ನಂಜನಗೂಡು | ೬) ಗುಂಡ್ಲುಪೇಟೆ |

ದಕ್ಷಿಣ ಕನ್ನಡ ಜಿಲ್ಲೆ :

- | | |
|-----------|-------------|
| ೧) ಉಡುಪಿ | ೨) ಕುಂದಾಪುರ |
| ೩) ಕಾರ್ಕಳ | |

ಉತ್ತರ ಕನ್ನಡ ಜಿಲ್ಲೆ :

- | | |
|-------------------------|-------------|
| ೧) ಭಟ್ಕಳ-೨ ಪ್ರಯೋಗಾಲಯಗಳು | ೨) ಹೊನ್ನಾವರ |
| ೩) ಕುಮಟಾ | ೪) ಕಾರವಾರ |
| ೫) ಅಂಕೋಲ | |

ಶಿವಮೊಗ್ಗ ಜಿಲ್ಲೆ :

- ೧) ಶಿವಮೊಗ್ಗ
೨) ಹೊನ್ನಾವಳ್ಳಿ

- ೨) ಭದ್ರಾವತಿ
೪) ಸಾಗರ

ಚಿತ್ರದುರ್ಗ ಜಿಲ್ಲೆ :

- ೧) ಚಿತ್ರದುರ್ಗ
೨) ಹಿರಿಯೂರು
೩) ಹೊಳಲ್ಕೆರೆ

- ೨) ಹೊಸದುರ್ಗ
೪) ದಾವಣಗೆರೆ

ಹಾಸನ ಜಿಲ್ಲೆ :

- ೧) ಚನ್ನರಾಯಪಟ್ಟಣ
೨) ಹಾಸನ

- ೨) ಅರಸೀಕೆರೆ

ಶ್ರೀ ಎಸ್.ಪಿ. ಗಂಗಾಧರಪ್ಪ (ತಿಪಟೂರು).—ಮಾನ್ಯ ಅಧ್ಯಕ್ಷರೇ: ತೆಂಗಿನ ಬೆಳೆಗೆ ಮಳೆ ಇಲ್ಲದೆ ಮರಗಳು ಬಿಳುತ್ತಿದೆ. ಇರತಕ್ಕಂಥ ತೆಂಗಿನಮರಗಳ ಫಸಲಿಗೆ ಹುಳುಗಳು ಬಿದ್ದು ನಾಶವಾಗುತ್ತಿರುತ್ತದೆ. ತೆಂಗಿನ ಕಾಯಿಯ ಬೆಲೆ ಒಂದ ರ ರೂಪಾಯಿಗಳಿಗೆ ಏರಿರುತ್ತದೆ. ತೆಂಗಿನ ಕಾಯಿಯ ನಾಶವನ್ನು ತಡೆಗಟ್ಟುವ ಸಲುವಾಗಿ ಅವಶ್ಯಕವಾದ ಔಷಧಿಗಳನ್ನು ಒದಗಿಸತಕ್ಕಂಥ ಕೆಲಸವಾಗಬೇಕು. ಇದಕ್ಕಿಂತ ಮುಂಚೆ ಸಣ್ಣ ರೈತರಿಗೆ ಮಾತ್ರ ಔಷಧಿಗಳನ್ನು ಒದಗಿಸತಕ್ಕಂಥ ವ್ಯವಸ್ಥೆ ಇತ್ತು. ಸಾಮಾನ್ಯಕವಾಗಿ ಎಲ್ಲರಿಗೂ ಕೊಡತಕ್ಕಂಥ ವ್ಯವಸ್ಥೆಯನ್ನು ಮಾಡಲಿಕ್ಕೆ ಏನು ಕ್ರಮ ತೆಗೆದುಕೊಂಡಿರುತ್ತೀರಿ ಎಂಬುದನ್ನು ತಿಳಿಸಬೇಕು.

ಶ್ರೀ ಎಂ.ಪಿ. ಪ್ರಕಾಶ್.—ಈಗಾಗಲೇ ತಿಪಟೂರಿನಲ್ಲಿ ಒಂದು ಪ್ರಯೋಗ ಶಾಲೆಯನ್ನು ಪ್ರಾರಂಭ ಮಾಡಿದ್ದು ೨೧ ಸಾವಿರ ಮರಗಳ ರಕ್ಷಣೆಯ ಕಾರ್ಯವನ್ನು ತೆಗೆದುಕೊಂಡು ೭.೮% ಸಾವಿರ ರೂಪಾಯಿಗಳ ಬೆಲೆಬಾಳತಕ್ಕಂಥ ಔಷಧಿಗಳನ್ನು ಹಂಚಲಾಗಿದೆ. ಇದರ ಜೊತೆಗೆ ೪೭೫ ಲಿಟರ್ ಕ್ರಿಮಿಕಿಟನಾಶ ಔಷಧಿಗಳನ್ನು ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಉಚಿತವಾಗಿಯೂ ದೊಡ್ಡ ರೈತರಿಗೆ ಶೇ. ೫೦ರ ದರದಲ್ಲಿ ಹಂಚಲಾಗಿರುವುದರಿಂದ ಹುಳು ಬಿಳುವುದನ್ನು ನಿಲ್ಲಿಸಲು ಸಾಧ್ಯವಾಗಿರುತ್ತದೆ.

ಶ್ರೀ ಎಸ್.ಪಿ. ಗಂಗಾಧರಪ್ಪ.—ಈಗ ಕೊಟ್ಟಿರತಕ್ಕಂಥ ಔಷಧಿಯ ಪ್ರಮಾಣ ಬಹಳ ಕಡಿಮೆಯಾಗಿರುತ್ತದೆ. ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ.ಪಿ. ಪ್ರಕಾಶ್.—ಇದುವರೆಗೆ ಮಾಹಿತಿ ಗೊತ್ತಿರುವಂತೆ ರೈತರಿಗೆ ಸಹಕಾರ ನೀಡಲು ಸೂಕ್ತವಾದ ಕಾರ್ಯಕ್ರಮವನ್ನು ತೆಗೆದುಕೊಂಡಿರುತ್ತೇವೆ. ಇದರಲ್ಲಿ ಒಂದೆರಡು ಮರಗಳು ಕೈಬಿಟ್ಟು ಹೋದರೂ ಕೂಡ ಮತ್ತೆ ರೋಗ ಹಬ್ಬುವಂಥ ಪ್ರಮೇಯ ಇರುತ್ತದೆ. ಆದ್ದರಿಂದ ಇಲಾಖೆಯವರು ತೀವ್ರ ಗಮನವನ್ನು ಹರಿಸಿ ೪೭೫ ಲಿಟರ್ ಗಳಷ್ಟು ಕೀಟನಾಶಕ ಔಷಧಿಯನ್ನು ಕೊಟ್ಟಿರುತ್ತಾರೆಂದು ತಿಳಿಸುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ತೆಂಗಿನ ಮರ ಫಸಲು ಬಿಡಬೇಕಾದರೆ ಸುಮಾರು ೧೦ ವರ್ಷಗಳಕಾಲವಾಗುತ್ತದೆ. ೮-೧೦ ತಾಲ್ಲೂಕುಗಳಲ್ಲಿ ತೆಂಗು ಹೆಚ್ಚು ಬೆಳೆಯತಕ್ಕಂಥ ಪ್ರದೇಶವಿದ್ದು ಎಲ್ಲ ಆ ಪ್ರದೇಶಗಳಲ್ಲೂ ಕೂಡ ಒಂದುಬೇಗ ರೋಗ ಹರಡತಕ್ಕಂಥ ಸಂಭವವಿರುವುದರಿಂದ ವಿಶೇಷ ಸಿಬ್ಬಂದಿಯನ್ನು ಗೊತ್ತುಮಾಡಿ ಎಲ್ಲ ಮರಗಳನ್ನು ರಕ್ಷಣೆ ಮಾಡತಕ್ಕಂಥ ವ್ಯವಸ್ಥೆ ನಡೆದಿರುತ್ತದೆಯೇ ಎಂದು ತಿಳಿಸಲು ಈ ವ್ಯವಸ್ಥೆಯಲ್ಲಿ ತಡವಾದರೆ ರೋಗವು ವ್ಯಾಪಕವಾಗಿ ಹಬ್ಬಿ ಬೆಳೆ ತುಂಬ ನಾಶವಾಗತಕ್ಕಂಥ ಪರಿಸ್ಥಿತಿ ಬರುತ್ತದೆ. ಆದ್ದರಿಂದ ದಯವಿಟ್ಟು ಕೂಡಲೇ ಸಿಬ್ಬಂದಿಯನ್ನು ಹೆಚ್ಚಿನ ಪ್ರಮಾಣದಲ್ಲಿ ನೇಮಕಮಾಡಿ ಔಷಧಿಗಳನ್ನು ಒದಗಿಸತಕ್ಕಂಥದಕ್ಕೆ ವ್ಯವಸ್ಥೆ ಮಾಡುವುದಕ್ಕೆ ಸಾಧ್ಯವೇ ಎಂದು ಕೇಳುತ್ತೇನೆ.

ಶ್ರೀ ಎಂ.ಪಿ. ಪ್ರಕಾಶ್.—ಈ ಬಗ್ಗೆ ಈಗಾಗಲೇ ಇಲಾಖೆಯು ತೀವ್ರವಾದ ಕಾರ್ಯಕ್ರಮವನ್ನು ಕೈಗೊಂಡಿದ್ದು ತಿಪಟೂರಿನಲ್ಲಿ ೨೫ ಸಾವಿರ ಮರಗಳು ಚಾಮರಾಜನಗರದಲ್ಲಿ ೬ ಸಾವಿರ ಮರಗಳು, ಕುಮಟದಲ್ಲಿ ೫ ಸಾವಿರ ಮರಗಳು ಬೆಂಗಳೂರು ದಕ್ಷಿಣ ತಾಲ್ಲೂಕಿನ ಮೂರು ಗ್ರಾಮಗಳಲ್ಲಿ ೪೦ ಸಾವಿರ ಮರಗಳನ್ನು ಗುರುತಿಸಿ ಜೇಜು ಪುರವನ್ನು ಕೊಟ್ಟಿದೆ. ಈ ರೋಗವು ಹರಡದಂತೆ ನೋಡಿಕೊಳ್ಳಲು ಎಲ್ಲ ವಿಧವಾದ ಕಾರ್ಯಕ್ರಮಗಳನ್ನು ತೆಗೆದುಕೊಂಡಿರುತ್ತೇವೆಂದು ತಿಳಿಸಲು ಇಚ್ಛೆ ಪಡುತ್ತೇನೆ.

ಶ್ರೀ ಬಿ. ಬೈರಪ್ಪಾಜಿ.—ಮಾನ್ಯ ಅಧ್ಯಕ್ಷರೇ ತಿಪಟೂರು, ತುರುವೇಕೆರೆಗೆ ಗುಬ್ಬಿ, ಚಿಕ್ಕ ನಾಯಕನಹಳ್ಳಿ, ಚನ್ನರಾಯಪಟ್ಟಣ ಸೇರಿದಂತೆ ಎಲ್ಲ ಹಳ್ಳಿಗಳಲ್ಲಿಯೂ ಈ ರೋಗ ಹರಡಿ ತೆಂಗಿನ ಬೆಳೆ ನಾಶವಾಗುತ್ತಿರುವುದಲ್ಲದೆ, ಈ ಭಾಗಗಳಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಮಳೆಯಾಗದೆ ಇರುವುದರಿಂದ ಫಸಲು ಕೂಡ ಹೆಚ್ಚಿನ ಪ್ರಮಾಣದಲ್ಲಿ ಆಗದೆ ಬಹಳ ತೊಂದರೆಯಾಗಿದೆ. ಆದ್ದರಿಂದ ಎಲ್ಲ ಕಡೆಗೂ ಕೀಟನಾಶಗಳನ್ನು ಒದಗಿಸಿ ಸಸ್ಯ ಸಂರಕ್ಷಣೆಯ ಕಾರ್ಯವನ್ನು ಸರ್ಕಾರದವರು ಕೂಡಲೇ ತೆಗೆದು ಕೊಳ್ಳಲು ಪ್ರಯತ್ನ ಮಾಡುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಎಂ.ಪಿ. ಪ್ರಕಾಶ್.—ಈಗಾಗಲೇ ಸುಮಾರು ೪೫ ಲಕ್ಷದ ೭೫ ಸಾವಿರ ಪರೋಪಜೀವಿಗಳನ್ನು ಬಿಡಬೇಕೆಂಬ ಕಾರ್ಯಕ್ರಮಗಳನ್ನು ಹಾಕಿಕೊಂಡಿರುತ್ತೇವೆ. ತಿಪಟೂರು ಮತ್ತು ಶಿರಾದಲ್ಲಿ ಪ್ರಯೋಗಶಾಲೆಯನ್ನೂ ಕೂಡ ಮಾಡಿ, ಪರೋಪಜೀವಿಗಳ ಉತ್ಪಾದನೆಯ ಕಾರ್ಯವನ್ನು ಕೈಗೊಂಡು ಕೀಟಗಳನ್ನು ನಾಶಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆಂದು ತಿಳಿಸುತ್ತೇನೆ.

ರಾಜ್ಯದಲ್ಲಿರುವ ಯೋಜನಾಂತರ್ಗತ ಶಾಲೆಗಳು

೧೦೬ (೨೧೮) ಶ್ರೀ ಎಂ. ಜಿ. ಜರತಾರಗರ್ (ಹುಬ್ಬಳ್ಳಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಕರ್ನಾಟಕ ರಾಜ್ಯದಲ್ಲಿ ಯೋಜನಾಂತರ್ಗತ ಶಾಲೆಗಳೆಷ್ಟು? ಹಾಗೂ ಶಾಲಾ ನೌಕರರಿಗೆ ಮಾಸಿಕ ವೇತನವೆಷ್ಟು? ಸದ್ಯದಲ್ಲಿ ರಾಜ್ಯದಲ್ಲಿ ಕೆಲಸದಲ್ಲಿರುವವರ ಸಂಖ್ಯೆ ಎಷ್ಟು?

ಆ) ಯೋಜನಾಂತರ್ಗತ ನೌಕರರಿಗೆ ಎಷ್ಟು ಜಿಲ್ಲೆಗಳಲ್ಲಿ ಪಗಾರ ಕೊಡಲಾಗಿದೆ?

ಇ) ಧಾರವಾಡ ಶಿಕ್ಷಣ ಇಲಾಖೆಯ ಉಪ ನಿರ್ದೇಶಕರ ಕಛೇರಿ ಎದುರು ಕಾರವಾರ ಹಾಗೂ ಧಾರವಾಡ ಜಿಲ್ಲೆಗಳ ನೌಕರರು ೪-೫ ತಿಂಗಳಿಂದ ತಮಗೆ ಬರಬೇಕಾದ ಪಗಾರದ ಉಳಿದ ಹಣಕ್ಕಾಗಿ ನೂರಾರು ಪುಂಡಿ ಧರಣಿ ಸತ್ಯಾಗ್ರಹ ಹೂಡಿದ್ದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಈ) ಸಾರ್ವಜನಿಕ ಶಿಕ್ಷಣ ಇಲಾಖೆಯ ಜಿಲ್ಲಾ ಕಚೇರಿಯಲ್ಲಿ ಭ್ರಷ್ಟಾಚಾರ ಹೆಚ್ಚಾಗಿದ್ದು ಉಪ ನಿರ್ದೇಶಕರನ್ನು ಹಾಗೂ ಇನ್ಸ್‌ಪೆಕ್ಟರ್ ಖಾಯಂ ಸಿಬ್ಬಂದಿಯವರನ್ನು ವರ್ಗಾಯಿಸುವಂತೆ ಶಿಸಿಕರಣ ಕೇಳಿಕೊಂಡಿದ್ದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಈಗ ೨೫೪ ಖಾಸಗಿ ಪ್ರೌಢಶಾಲೆಗಳಿಗೆ ಯೋಜನೆಯ ಶೀರ್ಷಿಕೆಯಡಿಯಲ್ಲಿ ವೇತನ ಬಿಡುಗಡೆ ಮಾಡಲಾಗುತ್ತಿದೆ. ಈ ಶಾಲೆಗಳಿಗೆ ಮಾಹೆಯಾನ ರೂ. ೨೬,೬೨,೫೦-೦೦ ವೇತನಕ್ಕಾಗಿ ಬಿಡುಗಡೆಯಾಗುತ್ತಿದೆ. ಒಟ್ಟು ೨,೮೫೮ ನೌಕರರು ಈ ಶಾಲೆಗಳಲ್ಲಿ ಕೆಲಸ ಮಾಡುತ್ತಿದ್ದಾರೆ.

ಆ) ಈಗ ಎಲ್ಲಾ ಜಿಲ್ಲೆಗಳಲ್ಲಿ ಪಗಾರ ನೀಡಲಾಗಿದೆ.

ಇ) ಈಗ ಅಮರಗಲ ಮಾಸಿಕ ವೇತನವನ್ನು ನೀಡಿರುವುದರಿಂದ ಸತ್ಯಾಗ್ರಹ ನಡೆಯುತ್ತಿಲ್ಲ.

ಈ) ಈಗಾಗಲೇ ಉಪ ನಿರ್ದೇಶಕರನ್ನು ವರ್ಗ ಮಾಡಲಾಗಿದೆ. ಉಳಿದ ನೌಕರರ ಬಗ್ಗೆ ನಿರ್ದಿಷ್ಟ ದೂರು ಬಂದಲ್ಲಿ ತನಿಖೆ ಮಾಡಿ ಅಗತ್ಯವಾದಲ್ಲಿ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದು.